

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ১২৩/২০২১

ডিব্ৰুগড় জিলাৰ ক'ভিড-১৯ পৰিস্থিতি তথা বান ব্যৱস্থাপনাৰ পৰ্যালোচনা কৰিলে মুখ্যমন্ত্রীয়ে

**বৰ্দ্ধিত টীকাকৰণ কাৰ্যসূচীৰ অধীনত জিলাখনত ব্যাপক হাৰত
টীকাকৰণৰ পদক্ষেপ গ্ৰহণৰ বাবে জিলা প্ৰশাসনক মুখ্যমন্ত্রীৰ নিৰ্দেশ**

জিলাখনত থকা মথাউৰিসমূহ শক্তিশালী কৰাৰ বাবে মুখ্যমন্ত্রীৰ নিৰ্দেশ

দিছপুৰ, ২০ জুন : মুখ্যমন্ত্রী ড° হিমন্ত বিশ্ব শৰ্মাই আজি ডিব্ৰুগড়ৰ জিলাৰ উপায়ুক্ত কাৰ্যালয়ৰ সভাকক্ষত অনুষ্ঠিত এক বৈঠকত জিলাখনৰ সাম্প্রতিক ক'ভিড-১৯ পৰিস্থিতিৰ পৰ্যালোচনা কৰাৰ লগতে বান ব্যৱস্থাপনাৰ বুজ লয়।

জিলাখনৰ ক'ভিড-১৯ পৰিস্থিতিৰ পৰ্যালোচনা কৰি মুখ্যমন্ত্রী ড° শৰ্মাই জিলা উপায়ুক্তক ব্যাপক টীকাকৰণৰ কাৰ্যসূচী গ্ৰহণৰ নিৰ্দেশ দিয়াৰ লগতে জিলাখনত শিশুৰ আই চি ইউৰ সংখ্যা সৃষ্টি কৰাৰ পদক্ষেপ লোৱাৰ বাবে নিৰ্দেশ দিয়ে। মুখ্যমন্ত্রীয়ে লগতে স্বাস্থ্য বিভাগৰ প্ৰধান সচিবক অসম চিকিৎসা মহাবিদ্যালয় হাস্পতালত বৰ্তমান চলি থকা ৩০ খন শিশুৰ আই চি ইউ বিচনা স্থাপনৰ কাম-কাজৰ নিৰীক্ষণ কৰাৰ বাবেও নিৰ্দেশ দিয়ে। অহা ২১ জুনৰ পৰা আৰম্ভ হ'বলগীয়া বৰ্দ্ধিত টীকাকৰণ কাৰ্যসূচীত জিলাখনত প্ৰতিদিনে ১৫ হাজাৰ গৰাকী ১৮ বছৰৰ উৰ্দ্ধৰ ব্যক্তিক টীকা প্ৰদান নিশ্চিত কৰিবলৈও তেওঁ নিৰ্দেশ দিয়ে। মুখ্যমন্ত্রীয়ে লগতে নগৰাঞ্চলত ৰাতিপুৰা ৮ বজাৰ পৰা নিশা ৮ বজালৈ টীকাকৰণৰ কাৰ্যসূচী অব্যাহত ৰখাৰ বাবেও নিৰ্দেশ দিয়ে।

জিলাখনৰ বান ব্যৱস্থাপনাৰ পৰ্যালোচনা কৰি মুখ্যমন্ত্রী ড° শৰ্মাই জলসম্পদ বিভাগক মথাউৰিসমূহৰ মেৰামতি তথা নিৰ্মাণসহ বান সুৰক্ষাৰ কাম-কাজসমূহ দ্রুততাৰে সম্পূৰ্ণ কৰাৰ বাবে নিৰ্দেশ দিয়ে। জিলা উপায়ুক্তসকলক সম্প্রতি প্ৰদান কৰা নতুন বিভিন্ন ক্ষমতাৰ ভিত্তিত বানাকৰ্ত্তাৰ সকললৈ বিভিন্ন সাহায্য তাৎক্ষণিকভাৱে আগবঢ়োৱাৰ দিশত পদক্ষেপ লোৱাৰ বাবেও তেওঁ জিলা উপায়ুক্তক নিৰ্দেশ দিয়াৰ লগতে বানৰ ফলত ক্ষতিগ্রস্ত হোৱা গৃহ, বিদ্যালয়, অংগনৱাড়ী কেন্দ্ৰসমূহ দ্রুততাৰে মেৰামতি কৰাৰ ব্যৱস্থা কৰিবলৈও তেওঁ আজিৰ বৈঠকতে নিৰ্দেশ দিয়ে।

আজিৰ এই পৰ্যালোচনা বৈঠকত মুখ্যমন্ত্রীৰ সৈতে কেন্দ্ৰীয় খাদ্য সংসাধন দপ্তৰৰ ৰাজ্যিক মন্ত্ৰী ৰামেশ্বৰ তেলী, কৃষি মন্ত্ৰী অতুল বৰা, শক্তি মন্ত্ৰী বিমল বৰা, চাহ জনজাতি কল্যাণ মন্ত্ৰী সঞ্জয় কিশোৰ, সাংসদ প্ৰদান বৰুৱা, বিধায়কসকল ক্ৰমে প্ৰশাসন ফুকন, চক্ৰধৰ গাঁৈ, বিনোদ হাজৰিকা, পোনাকণ বৰুৱা, তেবচ গোৱালা, তৰংগ গাঁৈ আৰু ভূৱন পেণ্ড উপস্থিত থাকে।

বীংগং

২০/০৬/২০২১

Website: cm.assam.gov.in/assam.mygov.in

E-mail: cmprcell09@gmail.com

 /CMOfficeAssam / /cmofficeassam

cmassam.prcell@gov.in